

Eżami ghad-Dhul fl-Ewwel Sena tal-Junior Lyceum 2004

MALTI


A. Aqra din is-silta. Wara wieġeb il-mistoqsijiet b'sentenzi SHAH:

(L-istudenti huma mhegga jiktbu pulit u bla zbalji. Dan jghodd ukoll meta jikkupjaw minn naha ghal ohra.)

Is-Samaritani

Klara u Melissa kienu ahwa anzjani. Kienu jghixu f'dar kbira sew fl-isbaħ triq tal-belt. **(Par. 1)**

Darba waħda, fil-hemda tal-lejla, daqqet il-qanpiena tal-bieb. Melissa kienet ċerta li semgħet sewwa. "L-ghaxra!" qalet imħassba Melissa hekk kif ħarset lejn l-arloġġ. Malajr dawret ghajnejha lejn oħtha. It-tnejn kienu sorpriżi. Issa ilhom sew ma jifthu biebhom daqshekk tard. Iż-żmien li jilqgħu l-pazjenti f'darhom spiċċa snin ilu. Il-qanpiena reġgħet ċemplet. Din id-darba b'aktar qawwa. **(Par. 2)**



"Min jaf min gie dal-hin?" qalet Klara filwaqt li qabzet minn fuq is-sufan. "Halli naraw hux ġej xi ghawg!" Fi ftit passi qasmet mis-salott għall-intrata u xegħlet id-dawl. "Min hemm?" ghajtet b'ton ta' rabja. Melissa, li kienet kemmxejn qsajra hdejn il-figura ta' Klara, marret wara oħtha. Bdiet kwazi thokk magħha bil-biża'. Imsarinha niżlu f'saqajha. Immaġinat kull inkwiet. Oħtha kienet aktar soda. **(Par. 3)**

Għall-ewwel ma semgħu l-ebda tliessin ta' kliem. Imma kif Klara staqsiet għat-tieni darba min kien wara biebhom, semgħu min jokrob. Malli Klara fetħet il-bieb, it-tnejn raw quddiemhom dehra tal-biki. Mara, li kellha d-demmm ma' wiċċha, giet titlob l-ghajnuna. "Nitlobkom tghinuni," talbet imbikkma dik l-imsejtna. "Kont qed insuq lura lejn dari. Tliff il-kontroll u ħbatt ma' waħda mis-siġar li hemm jifirdu ż-żewġ naħat tat-triq." **(Par. 4)**

L-ahwa ma qagħdux b'idejhom fuq żaqqhom. Malajr dahħluha ġewwa. "X'jismek?" staqsiet Melissa. **(Par. 5)**

"Jiena Dorita. Illum hdimt bis-sahra. Iddawwart fuq ix-xogħol. Ridt niġġieled mal-hin biex nasal id-dar malajr." **(Par. 6)**



"Tibza' xejn! Issa ngħinuk ahna," qaltilha Melissa b'lehen kalm u helu. Klara ħabirket biex iċċempel għall-ambulanza. Oħtha mill-ewwel bdiet iddewwi lil dik l-iżvinturata. Melissa kienet qieghda terġa' tipprattika l-professjoni ta' qabel waqfet mix-xogħol. Min jaf kemm daret djar u fejqet nies! Għal Klara din ma kinitx xi dehra stramba. Hija kienet l-infermiera fil-klinika t'oħtha għal hafna u hafna snin. Min jaf kemm dewwiet nies! **(Par. 7)**

Dorita qattgħet xi jiem fl-isptar. Wara li ħarġet minn hemm marret trodd ħajr lil dawk iż-żewġ samaritani twajbin. **(Par. 8)**

1. X'hin sehhet din il-grajja? (marka)

2. Min miz-żewġ anzjani nisa kellu l-aktar kuragg?

3. F'liema kamra kienu ż-żewġ anzjani meta daqqet il-qanpiena?

4. Ghaliex kienu ilhom ma jifthu biebhom daqshekk tard?

5. X'kienet il-professjoni ta' Melissa?

6. Min beda jokrob wara l-bieb?

7. Ghal liema raguni ddawret fuq ix-xoghol Dorita?

8. Ghaliex ma kinitx dehra stramba ghal Klara?

9. Fejn ittiehdet Dorita ghal aktar kura?

10. X'tahseb li tfisser '**samaritani**'? (2 marki)

11. Immarka ✓ hdejn iż-żewġt iqwieli li jwasslu tagħlima minn din il-grajja. (2 marki)

- a. Ahjar ghasfur f'idek milli mija fl-ajru.
- b. Ahjar tard milli qatt.
- c. Akbar m'int akbar hemmek.
- d. Min jimxi bil-mod jasal kmieni.
- e. Ghan-nizla kull qaddis jghin.
- f. Rih ta'siegħa jnaddaf qiegħa.

B. Uża s-silta biex tghinek tkompli dawn. (5 marki)

1. Fis-silta **ghawġ** (Par. 3) u _____ (Par. 3) ifissru l-istess.
2. L-espressjoni _____ (Par. 3) tfisser **inhakmet mill-biża'**.
3. _____ (Par. 5) tfisser **ma qaghdux iharsu u ma jaghmlu xejn**.
4. ... **qaltilha** Melissa ... (Par. 7) Melissa qiegħda titkellem ma' _____.
5. Harget minn **hemm**. (Par. 8) **Hemm** qed tirreferi għall- _____.

Ċ. Wara li fhimt is-silta, imla l-vojt b'kelma waħda.

Ghandek l-ghajnuna fil-parentesi.


(5 marki)

1. Kelma oħra minflok **anzjani** hija _____ (nom mill-għerq **x-j-h**).
2. Dorita kienet żvinturata għax kienet _____ (aġġettiv minn **darab**).
3. **Trodd hajr** tfisser _____ (verb minn **grazzi**).
4. **Iddewwi** lil dik l-iżvinturata tfisser _____ (verb min-nom **kura**).
5. Kelma oħra flok **visti** hija _____ (nom mill-verb **żar**).



D. Dahhal kelma waħda fil-vojt.

(7 marki)



Fid-_____ (plural ta' **dar**) ta' l-anzjani _____ (preżent tal-verb **għex**) kemm nisa kif ukoll irġiel. Hafna jmorru hemm għax jispiċċaw _____ (plural ta' **wahdu**). Xi oħrajn ikunu _____ (aġġettiv mill-għerq **m-r-d**) u l-familja ma tkunx tista' _____ (kelma waħda flok **tghin lilhom**).

Huwa _____ (kelma oħra flok **dover**) tagħna li nżuru lil _____ (kelma waħda flok **il-qraba tagħna**) f'dawn l-istituzzjonijiet.

E. Ifhem is-sens. Wara ikteb kelma waħda f’kull vojt.

(8 marki)

Ix-xwejjah _____ lit-tabib, “Kif għandi _____
l-pilloli _____ ktibtli fir-riċetta?”


“Ara,” qallu t-tabib, “meta tmur _____ l-ispizjar dan ser
jgħidlek _____ teħodhom. Biex tiblughom,
aħjar jekk _____ xi ilma, ħalib _____
luminata. Hekk tnizzilhom _____ tbatija.



F. Daħhal il-particelli neqsin.

(8 marki)

Irkibt il-karozza _____ linja li titlaq _____ Belt _____ Birkirkara.
Kif hallast _____ xufier, indunajt li ma kienx hemm fejn inpoġġi. Għaddejt il-
vjaġġ kollu _____ wieqfa. Kif wasalt ir-raħal dhalt _____ ħanut
_____ Lonzu u tlabtu belgħa tē _____ ħalib.



Ġ. Daħhal il-kelma li hemm bżonn fil-vojt.

(5 marki)

1. Jiena nħobb niekol il-qassatat ta’ l-irkotta imma ma _____
(preżent negattiv minn **ħabb**) dawk tal-pizelli.
2. Billi oħti m’ _____ (passat negattiv minn **għalaq**) il-gaġġa
l-għasfur tar.
3. Marjo tella’ l-ilma mill-bir iżda Frida ma _____
(passat negattiv tal-verb **mela**) barmil wieħed.
4. Pawlu jiekol kull ma jara. Oħtu żgur li ma _____ (preżent
negattiv mill-verb **kiel**) daqsu.
5. Aħna ma _____ (passat negattiv mill-verb **qagħad**) kwieti
sakemm daħal l-għalliem fil-klassi.


G. Reklam

(6 marki)

Inti qiegħed/qiegħda fis-Supermarkit tagħmel reklam biex tbigh iz-zalzett. Għandek platt biz-zalzett imsajjar. Inti qed toffri lil wahda tifla biex idduq dan il-prodott.

1. Ikteb mistoqsija biex tħajjarha dduqu.


_____?
_____?



2. Ikteb f'sentenza shiħa x'tgħid dik it-tifla wara li dduqu.

_____.

3. Issa irranga dan il-kliem biex tohloq reklam. **Iktbu fil-vojt ta' taħt.**





GH. Imla l-vojt billi tagħzel il-kelma t-tajba minn dawn. (4 marki)

'l kulhadd	'l fuq	'il ġewwa	'l hadd
'l barra	'l isfel	'l bogħod	'il xulxin

1. Din l-istorja fiha _____ minn għoxrin stampa.
2. Raw _____ wara hafna snin.
3. Xtaqna nhajru _____ jagħmel l-eżami.
4. Inzilna _____ fil-fond biex sibna t-teżor f'qiegħ il-baħar.



H. Dahhal kelma jew kliem fil-vojt biex tkompli l-idjomi.

L-idjoma trid taqbel mat-tifsira fil-parentesi.

(5 marki)

Eżempju: Dejjem għamel li ried għax għandu rasu **iebsa**. (stinat)

1. Kemm għandu wiċċu _____! (ma jisthix)
2. Kemm iħobb _____ imniehru fl-affarijiet ta' l-oħrajn. (iħobb jindahal)
3. Ma jhobbx jagħti informazzjoni għax għandu fommu _____. (ma jhobbx ipaċpaċ)
4. Ġie jarani b'idu _____. (ma ġab xejn)
5. L-istorja ta' Malta jafha fuq _____ subgħajh. (jafha bl-amment)



H. Aqra u kompli dan id-djalogu bejn Marika u Mawro.

(5 marki)

Marika: Bongu Mawro! Fejn sejjer?

Mawro: _____

Marika: L-uġigh tad-dras ikrah wisq!

Mawro: Ghamilt lejl m'ghalaqtx ghajn m'ghajn.

Marika: _____

Mawro: Iva! It-tabib ordnali niehu żewġ pilloli kull erba' sigħat.

Marika: _____

Mawro: B'kollox blajt erbgħa dal-lejl.

Marika: Mela żgur li għandek xi darsa mhassra sew!

Mawro: _____

Marika: _____

Mawro: Mhux li kien jaħasra!



I. Ikteb mistoqsija f'kull vojta. Il-mistoqsija trid taqbel mat-twegiba.


(4 marki)

1. _____ ?

2. _____ ?

3. _____ ?

4. _____ ?




IE. Ikteb komponiment ta' madwar 200 kelma dwar WIEHED minn dawn is-sugġetti. *Titlef il-marki jekk tikteb sentenzi kif gie gie u bl-izbalji ta' l-ortografija u tal-puntegġjatura. Ara li jkollok paragrafi f'posthom. Ikteb pulit u kun immaginattiv/a. (Jekk trid tista' tagħmel uzu mill-punti li hemm taht kull sugġett.)*

(25 marka)

1. Kemm nitghallem mill-album tal-bolli!

(Għid kif tqatta' l-hin tiegħek fuq dan il-passatemp. Xi kwalità ta' bolli ggemma'; minn fejn iġġibhom; x'jgħallmuk.)



2. Il-karozzi jgħinuna jew jeqirduna?

(Barra l-kumdità, ġabu wkoll periklu, tniġġis, nuqqas ta' mixi)



3. Ridt intir bil-ferh! Qatt ma bsart li..... **Kompli**

(Irrakkonta x'kienet il-ġrajja li tant ferrhitek jew li ġabet ferh fil-familja.)

4. Bil-qatra l-qatra timtela l-ġarra. Kont ili sewwa nġemma'

fil-karus. Imma, hej, ġratli wahda tinkiteb! **Kompli**

(Semmi għal xiex kont qed iġġemma' u għid x'ġara li ġiegħlek teħodha daqshekk bi kbira.)



5. Ikteb storja ta' madwar 200 kelma li t-tmiem tagħha għandu jkun dan: Fuq kollox ma thabatniex għalxejn. Kienet esperjenza li tagħmilna kburin. Ghalkemm dhalna fil-periklu, xejn ma jiddispjačina.

(Aghzel int x'esperjenza kienet, x'qanqalkom li tagħtu sehemkom, ghaliex thossukom kburin.)

